

معانی الآثار و مشکل الآثار للامام الطحاوی

از: مولانا سید عبدالرزاق صاحب قادری جعفر ایم۔ لے (عثمانیہ)

امام طحاوی پر برہان کی گذشتہ اشاعتوں میں جو مسلسل ایک مقالہ شائع ہوتا رہا ہے۔
 بحمد اللہ اباب علم و ذوق نے اس کو پسند فرمایا اور تحسین کی۔ لیکن یہ مقالہ صرف امام طحاوی
 کے حالات و سوانح اور ان کے عصری واقعات فقہی ماحول کے تذکرہ پر مشتمل تھا ضرورت
 تھی کہ امام عالی مقام کی کتابوں پر بھی تبصرہ کیا جاتا تاکہ ان کی علمی خصوصیات نمایاں ہوں
 اور یہ معلوم ہو سکتا کہ فن حدیث و رجال میں آپ کا پایہ کتنا اونچا ہے۔ مقام مسرت ہے کہ
 امام طحاوی کی زندگی کے اس رخ پر بھی جامعہ عثمانیہ حیدرآباد کے عالم گریجویٹ نے قلم
 اٹھایا۔ اور اپنے پیشرو کی طرح اپنے استاد فیض بنیاد جناب مولانا سید مناظا حسن صاحب
 گیلانی صاحب رشتہ دینیات جامعہ عثمانیہ کی غیر معمولی نگرانی اور رہنمائی میں ایک علمی تحقیقی اور
 مفید مقالہ مرتب کر دیا۔ یہ مقالہ بھی چونکہ مولانا گیلانی ایسے وسیع النظر عالم اور محقق فاضل
 کی رہنمائی میں مرتب ہوا ہے۔ اس بنا پر امید ہے کہ علماء اور طلباء دونوں اس کو بہت مفید
 اور لائق تحسین پائیں گے۔

(برہان)

بِسْمِ اللَّهِ وَكَيْفِي وَالصَّوْمَةِ وَالسَّلَامِ عَلَى عِبَادِهِ الَّذِينَ اصْطَفَى

الطحاوی نسبت عادتہ نقل الحدیث طحاوی کی عادت یہ نہیں ہے کہ وہ اہل علم کی
 کفایت ہل العلم و ہدایہ فی طرح احادیث کی تنقید کریں۔ اسی وجہ سے انھوں نے

شرح معانی الآثار الاحادیث المختلفہ معانی الآثار میں احادیث مختلفہ درج کی ہیں اور
 وانما ترجمہ ما یرجح منہا فی الغالب من جن حدیثوں کو انہوں نے ترجیح دی ہے زیادہ تر
 جھٹھا لقیاس لذلہ راہ حجتہ و محض قیاس کی بنا پر ترجیح دی ہے جس کو وہ حجت
 بکون اکثرہ مہر و حامن تھتہ مانتے ہیں۔ ان حدیثوں میں سے اکثر حدیثیں اسناد
 الاسناد ولا ثبت فانه لم کے لحاظ سے مجروح ہوتی ہیں اور ثابت نہیں ہوتیں
 لیکن معرفتہ بالاسناد مکفرۃ کیونکہ امام طحاوی کو اسناد کی ایسی پہچان نہیں تھی
 اهل العلم۔ جیسی کہ اس علم کے اصحاب کو ہوتی ہے۔

غیر حقیقی طبقہ کے ایک مشہور عالم بلکہ امام حنفی حافظ ابن تیمیہ ازانی دمشقی کے یہ وہ الفاظ ہیں جو
 ان کی کتاب منہاج السنۃ سے نقل کئے گئے ہیں۔ مذکورہ بالا عبارت کی اگر تجھس کی جائے تو حسب ذیل
 اجزا نکل سکتے ہیں۔

(۱) امام طحاوی حدیثوں کی تنقید اس طریقہ سے نہیں کرتے جو علم حدیث کے علماء کا دستور ہے۔
 (۲) اس نے ان کی کتاب شرح معانی الآثار میں ایسی مختلف حدیثیں مروی ہیں جو اسناد کے
 لحاظ سے مجروح اور غیر ثابت ہیں۔

(۳) اپنی تنقید میں طحاوی نے ترجیح کا ایک نیا طریقہ نکالا ہے یعنی قیاس کے ذریعہ سے وہ ایک
 حدیث کو دوسری حدیث پر ترجیح دیتے ہیں۔

(۴) اپنے اس طریقہ (ترجیح بالقیاس) کو وہ حجت اور دلیل سمجھتے ہیں جس کا یہی مطلب ہو سکتا ہے
 کہ واقعہ حجت ہونے کی اس میں صلاحیت نہیں ہے۔

(۵) آخر میں تو صرف شرح معانی الآثار ہی تک بات محدود نہیں رکھی گئی ہے بلکہ عام فیصلہ ان کے
 متعلق شیخ الاسلام نے ہی کر دیا ہے کہ علم حدیث کے خدایق و ماہرین کو فن اسناد میں جو کیفیت اور

جو سوخ حاصل ہوتا ہے طحاوی اس کیفیت اور علمی رسوخ سے محروم تھے۔

میں اپنے اس مقالہ میں دراصل ان ہی بلند بانگ دعووں کی تصحیح کرنا چاہتا ہوں اور بتانا چاہتا ہوں کہ حقیقت ت ان کا کتنا تک تعلق ہے۔

اگرچہ واقعہ یہ ہے کہ امام طحاوی کے متعلق یہ بحث کوئی نئی بحث نہیں ہے۔ ہم سے پیشتر ہمارے پیتر و طیلسانی نے گزشتہ سال الطحاوی پر جو مقالہ تیار کیا ہے اس میں چھ سو سال کی تاریخ کا خلاصہ درج کر دیا گیا ہے۔ لیکن واقعہ یہ ہے کہ ان کے مضمون کا بڑا حصہ امام طحاوی کے ذاتی حالات کے ذکر پر مشتمل ہے۔ ان علمی نظریات اور فن حدیث میں جو ان کے سہمی کارنامے ہیں اس باب میں ان کا مقالہ صرف آشنہ ہی نہیں بلکہ قصداً بحد طوالت ان کو نظر انداز کر دیا گیا ہے۔ اس لحاظ سے میرے اس مقالہ کی نوعیت ان کے مقالہ کے تکمیل کی ہوگی۔ و ما شاء اللہ التوفیق۔

جیسا کہ میں نے عرض کیا امام طحاوی کا فن حدیث میں کیا پایہ ہے۔ اپنی کتابوں میں خود اپنی سند جو حدیثیں انہوں نے روایت کی ہیں اسناد ان کی کیا نوعیت ہے۔ یہ بڑی قدیم پرانی بحث ہے۔ البیہقی نے (طحاوی کے ساتھ جن کے تعلقات پر ہمارے پیشرو نے کافی بحث کی ہے) اپنی کتاب "معرفة سنن الامام" میں جن کا دوسرا نام "سنن اوسط" بھی ہے۔ امام طحاوی کی کتاب "شرح معانی الامام" کی حدیثوں کے متعلق اپنی یہ رائے جو ظاہر کی ہے کہ

فہم من حدیث صحیحہ صحتہا صحیحہ اس کتاب میں کتنی ضعیف حدیثیں ہیں جن کی امام طحاوی

و کم من حدیث بہ صحیحہ ضعفہ نے تصحیح کر دی ہے اور کتنی صحیح حدیثیں ہیں جن کی امام

لاجل رائے۔ موصوف نے اپنی رائے سے تضعیف کر دی ہے۔

اور دراصل ان ہی الفاظ کی وہ آواز باز گشت ہے جو ابن تیمیہ کی کتاب سے میں نے ناھیہ مضمون میں

نقل کیا ہے "صاحب طبقات حنفیہ علامہ عبدالقادر القرشی نے اپنی کتاب میں بیہقی کے ان الفاظ کو نقل کر کے

لکھتے کہ: حاشا للہ ان الطحاوی رحمہ اللہ یقع فی هذا بناہ مجدداً جو امام طحاوی نے یہ فعل سرزد ہو رہا
صرف انہوں نے زبانی ہی نہیں فرماتی ہے بلکہ آگے لکھتے ہیں۔

فہذا الكتاب للذی اشار الیہ ہو یہی نے جس کتاب کی طرف اشارہ کیا ہے وہ یہی

الكتاب المعروف معالی الآثار کتاب ہے جو معالی الآثار کے نام سے معروف ہے

وقد حکمت علی اسانیدہ۔ اور میں نے اس کی اسانید پر کلام کیا ہے۔

القرشی نے اس کے بعد اپنے طریقہ کلام کی تفسیر کرتے ہوئے بتایا ہے کہ منجملہ اور باتوں کے ایک

طریقہ میں نے ان کی کتاب کی حدیثوں کے جانچنے کا یہ بھی اختیار کیا کہ

عزوت احادیثہ واسنادہ الی میں نے ان کی احادیث اور ان کی اسناد کو کتابتہ

الکتاب السننہ والمصنف ابن اور مصنف ابن ابی شیبہ اور دوسرے حفاظ

ابی شیبہ وکتاب الحفاظ۔ حدیث کی طرف منسوب کیا ہے۔

جس کا مطلب یہی ہوا کہ یہی اور ابن نمیہ طحاوی کی جن حدیثوں کو ضعیف اور غیر ثابت قرار

دیتے ہیں القرشی کے تتبع و تلاش نے یہ ثابت کر دیا کہ عموماً ان کی کتاب میں وہی حدیثیں ہیں جو صحاح ستہ

اور مصنف ابن ابی شیبہ وغیرہ حدیث کی معتبر اور معتد علیہا کتابوں میں پائی جاتی ہیں۔ گو یہ طحاوی کی حدیثوں

کے ضعف کا دعویٰ و حقیقت صحاح ستہ وغیرہ کی حدیثوں کے ضعف کا دعویٰ ہے۔ طحاوی کی حدیثوں

پر جرح ان کتابوں کی حدیثوں پر جرح ہے جن پر امام مسلمانوں کے ہی دین و ایمان کا نہیں بلکہ یہی

اور ابن نمیہ کے دین و ایمان کا بھی دار و مدار ہے۔ ان بزرگوں کا سارا سرمایہ صحاح کی یہی حدیثیں ہیں

اگر ان میں ضعف اور کمزوری پیدا ہو جائے اور وہ ناقابل اعتبار قرار دی جائیں تو پھر ان کے پاس

اپنے دین کی تعمیر کے لئے مواد کہاں سے فراہم ہو سکتا ہے۔ صرف یہی نہیں کہ القرشی نے طحاوی کی

حدیثوں کو صحیح وغیرہ سے نکال کر دکھا دیا ہے بلکہ اس باب میں ان کی جو کتاب "الطحاوی فی بیانا

آثار الطحاوی کے نام سے موسوم ہے اور جس کے لکھنے کی تاریخی وجہ انہی کے بیان سے یہ معلوم ہوتی ہے کہ مصر کے ایک امیر (جن کا نام انھوں نے نہیں لیتے) نے یاس طحاوی کی کتاب تھی۔ ایک دن ان کے استاد قاضی القضاة علامہ الدین المارودینی یعنی صاحب "المجہر النقی" کی خدمت میں وہی امیر آیا اور شکایت کی کہ

عندنا کتاب الطحاوی فاذا ہمارے پاس امام طحاوی کی کتاب ہے جب ہم اپنے
 ذکرنا کتھمنا الحدیث منہ حریف کے سامنے اس کتاب کی کسی حدیث کا ذکر کرتے
 یقولون لنا ما نسمع الا من ہیں تو یہ حریف کہتے ہیں ہم بخاری اور مسلم کے سوا
 البخاری والمسلم۔ اور کسی کی حدیث نہیں سنیں گے۔

اس پر علامہ ماردینی نے امیر کو خطاب کر کے ارشاد فرمایا۔

الاحادیث التي في الطحاوی اكثرها کتاب الطحاوی میں جو احادیث ہیں ان میں اکثر و بیشتر
 في البخاری والمسلم والسنن وغير حدیثیں وہی ہیں جو بخاری اور مسلم اور سنن اور دوسرے
 ذلك من كتب الحفاظ۔ حفاظہ کی کتابوں میں بھی موجود ہیں۔

اس حقیقت پر مطلع ہونے کے ساتھ ہی امیر نے علامہ ماردینی پر اصرار شروع کیا کہ وہ ان احادیث
 کی تخریج کر کے ان کو ان کتاب حدیث کی طرف منسوب کر دیں۔ مگر ماردینی نے جن پر مصر کے عہدہ قاضی القضاة
 کی ذمہ داریوں کا بوجھ تھا عدم فرصت کا غدر کر کے اپنے شاگرد عبد القادر القرشی صاحب طبقات
 کو امیر کے سامنے پیش کیا کہ ان سے یہ کام لے سکتے ہو۔ القرشی لکھتے ہیں۔

فحملني الى الامير واحسن الى وادنى مجھ کو امیر کے پاس بھیجا اور میرے ساتھ بڑا اچھا
 الامير كتب كثيرة كالأطراف للذی سلوک کیا۔ امیر نے بہت سی کتابوں کی کاپیاں
 وتهذيب الكمال له وغيرها۔ کی مثلاً اطراف للذی اور تهذيب الكمال وغیرہ۔

اس سے اسلام کے عہد حیات کے امیروں کے مذاق کا پتہ چلتا ہے۔ وہ کیا تھے اور اب ان کا

مال کی ہو گیا۔ وتلك الايام ندادولها بين الناس۔

بہ حال الامیہ کی کتابی ادا دت غلام القشی نے اپنی کتاب "الحاوی" کی تالیف اسی غرض سے شروع کی۔ میری غرض اس واقعہ کے ذکر سے یہ ہے کہ پھر ان کو اسی میں کامیابی نہیں ہوئی کہ جو حدیثیں طحاوی کی کتابوں میں پائی جاتی تھیں ان کو صراح اور حفاظ کی معتبر کتابوں سے نکال کر دکھا دیا بلکہ وہ خود لکھتے ہیں کہ طحاوی کی حدیثوں کی سن میں بھی جن کے متعلق ابن تیمیہ جیسے بزرگ کا دعویٰ ہے کہ اگر وہ مجرد حاسن جھٹا الاسناد ولا مثبت ان ہی حدیثوں کے اسناد کے متعلق ان کو یہ تاثر نظر آیا کہ

ووجدت الطحاوی فدا سارا مسلما میں نے امام طحاوی کو نامہ علم کے ساتھ بعض شیوخ

فی بعض شیوخہ کبوش بن عبدالاعلیٰ میں بھی لکھا ایک پایا مثلاً یونس بن عبدالاعلیٰ۔ بہتر کی

فوقہری فی کنایہ من الاحادیث ان احادیث میں مجھ کو اب واقعہ پیش آیا ہے کہ امام

الطحاوی یروی الحدیث عن طحاوی یونس بن عبدالاعلیٰ سے ایک حدیث روایت

یونس بن عبدالاعلیٰ و مسبوقة مسلم کرتے ہیں اور اس کو چلاتے ہیں اور مسلم اسی حدیث کو

یرویہ بعینہ عن یونس بن طحاوی کی سند سے یونس بن عبدالاعلیٰ سے

روایت کرتے ہیں۔

عبدالاعلیٰ بسند الطحاوی۔

جن لوگوں نے شرح معانی الآثار کا مطالعہ کیا ہے وہ اندازہ کر سکتے ہیں کہ اس کتاب کی حدیثوں کا ایک بڑا مجموعہ یونس بن عبدالاعلیٰ مصری ہی کی سند سے مروی ہے جیسا کہ ابھی القشی کے بیان سے معلوم ہوا کہ یہ سندیں عموماً وہی ہیں جو صحیح مسلم میں موجود ہیں جس کا مطلب یہی ہوا کہ طحاوی کی کتاب میں حدیثوں کا ایک بڑا ذخیرہ اپنی وثاقت و اسناد کی رفعت و بلندی میں وہی درجہ رکھتا ہے جو دنیا کی اس کتاب کا درجہ ہے جسے مغرب کے علماء حدیث قرآن کے بعد دوسری کتاب قرار دیتے ہیں۔ اور ایک یونس بن عبدالاعلیٰ کی روایتوں ہی کا یہ حال نہیں ہے بلکہ علامہ القشی انھنی نے تجربہ اور تتبع کے

بعد اپنی یمنصفانہ رائے قائم کی ہے کہ

لہذا فی ہذا الکتاب شیئا ما ذکرہ بیہقی نے امام طحاوی کے متعلق جو کچھ لکھا ہے میں نے اس

البیہقی عن الطحاوی۔ کتاب میں اس قسم کی کوئی بات نہیں پائی۔

لیکن مذہبی تعصب کا کیا علاج؟ امام بیہقی حدیث و رجال میں جن کا تاجر مسلم ہے صرف الطحاوی کے ساتھ انھوں نے ظلم نہیں کیا بلکہ انقرشی کا بیان اگر صحیح ہے تو امام بیہقی اپنی سنن کبریٰ میں یہاں تک کر گزرتے ہیں کہ ایک حدیث اپنے مذہب (شافعیت) کی تائید میں پیش کرتے ہیں حالانکہ اس کی سند کمزور ہوتی ہے لیکن اس کی توثیق کرتے ہیں اور جب ہمارے مذہب حنفیت کے متعلق کسی حدیث کا ذکر آتا ہے اور اس حدیث میں بجنسہ وہی آدمی ہوتا ہے جس کی بیہقی ابھی توثیق کر چکے تھے تو محض اس بنا پر کہ اس کی توثیق سے حنفیوں کو مدد ملتی ہے اس کو ضعیف ٹھہراتے ہیں اور یہ کہیں کہیں ایک دو جگہ ہی نہیں بلکہ وہ اکثر ایسا ہی کرتے ہیں۔ چنانچہ لکھتے ہیں۔

بن ہذین العلمین مقلا روقہین او تلامہ بیہقی کا یہ علمی تضاد دو باتیں درقوں میں نظر آجاتا ہے

اور پھر یہ انقرشی کا محض زبانی دعویٰ نہیں بلکہ ان کے استاد علامہ الترمذی کے انکار دینی کی تنقید "ابوہریر النقی" کا جن لوگوں نے مطالعہ کیا ہے وہ انقرشی کے دعویٰ کی تصدیق کر سکتے ہیں۔ خود انھوں نے بھی اپنے دعوے کے ثبوت میں اسی تنقید کا حوالہ ان الفاظ میں دیا ہے۔

فمن شد فیہ فلینظر فیہ جس کو اس میں شک ہو وہ اس میں غور کرے

اور اب تو حکومت آصفیہ حرمہ اللہ و حماہا کے مطبع دائرۃ المعارف نے "سنن کبریٰ" کو اس تنقید کے ساتھ شائع کر دیا ہے۔ ہامانی مقابلہ کیا جاسکتا ہے۔ اس لحاظ سے حیرت ہوتی ہے کہ جس طحاوی کی روایتوں کا ایک بڑا مجموعہ صحیح مسلم کے ہم رتبہ ہے اور اس کے سوا بھی معانی الآثار کے مطالعہ

کرنے والے جانتے ہیں کہ آج جس شخص کی روایت پر شافعییت کا دارو مدار ہے میری مراد حضرت امام شافعی کے مشہور شاگرد اور ان کے فقہی اجتہادات کے راوی ربیع الموزن سے ہے۔ الذہبی نے جن کا شمار حفاظ حدیث میں کرتے ہوئے اپنے تذکرہ میں ان کے ترجمہ کو داخل کیا ہے۔ ترجمہ کا آغاز ان الفاظ میں کرتے ہیں۔ المحافظ الامام محدث الديار المصرية ابو محمد الربيع بن سليمان بن عبد الجبار صاحب الشافعي وناقل علمه

خلاصہ یہ ہے کہ الطحاوی کی روایتوں کا ایک حصہ ان ہی "ناقل علم الشافعی" یا حافظ ابن حجر کے الفاظ میں "راویہ کسب الشافعی" سے حاصل کیا گیا ہے۔ اور یہ دنیا کو معلوم ہے کہ جیسا کہ حافظ ابن حجر نے بھی لکھا ہے۔ وعنہ ابو داؤد والنسائی وابن ماجہ

جس کا مطلب یہی ہوا کہ صحاح ستہ میں جن کتابوں کا شمار ہے ان کتابوں میں امام شافعی کے ان ہی صحاح کی بھی روایتیں ہیں۔ وہی روایتیں الطحاوی میں بھی ان ہی سے ان ہی اسناد کے ساتھ ہیں جن کے ساتھ مذکورہ بالا اصحاب سنن نے روایت کیا ہے۔ الطحاوی بھی اپنی کتابوں میں انہیں روایت ہی بلکہ اس سے بھی آگے بڑھ کر یہ کہا جا سکتا ہے کہ صحاح ستہ کی مشہور کتاب "جامع الترمذی" میں ربیع الموزن کے واسطے سے جو روایتیں ابو عیسیٰ ترمذی نے درج کی ہیں وہ براہ راست ربیع ہی سے سنی ہوئی نہیں ہیں بلکہ جیسا کہ حافظ نے لکھا ہے۔ حری لدا لترمذی بواسطة اسماعیل

مجھے اس سے بحث نہیں کہ اسماعیل کا مرتبہ رواۃ حدیث میں کیا ہے۔ ابو حاتم رازی کی جو رائے کتابوں میں ان کے متعلق نقل کی جاتی ہے اس سے قطع نظر کر لیا جائے تب بھی سوال ہوتا ہے کہ ربیع الموزن کی روایتیں جس کتاب میں بالواسطہ مروی ہوں ان کو تو صحاح ستہ میں داخل کیا جائے لیکن حدیث کی جس کتاب میں ان ہی ربیع سے براہ راست جو روایتیں الطحاوی نے درج کی ہیں

اور جن کی تعداد تھوڑی نہیں ہے صرف یہ پوچھنا چاہتا ہوں کہ باوجود اس بات کے فن حدیث میں اس کتاب کو کوئی اہمیت نہ دینا کیا انصاف پر مبنی ہو سکتا ہے۔ غور تو کیجئے کہ علاوہ یونس بن عبدالاعلیٰ اور ربیع المذہبی اور تیسرے اشعری کے ہارون بن سعید الایلیٰ جن سے مسلم ابوداؤد النسائی ابن ماجہ سب ہی راوی ہیں۔ محمد بن عبداللہ بن الحکم بن حونسائی کے ثقہ رواۃ میں ہیں حدیث کے ان ثقات روایات سے براہ راست امام ابو جعفر طحاوی نے اپنی کتاب میں تقریباً وہی حدیثیں روایت کی ہیں جو ان بزرگوں سے صحیح کی ان ہی کتابوں میں مروی ہیں۔ اس کے بعد بھی طحاوی کی حدیثوں کو ناقابل اعتنا قرار دینے والوں کے متعلق اس کے سوا اور کیا کہا جاسکتا ہے کہ جن لوگوں نے یہ رائے قائم کی ہے۔ انہوں نے طحاوی کے اسناد اور رجال پر غور نہیں کیا ہے یا پھر - ع - عیب نماید ہنرش در نظر - تعصب کا جو قدیم اور پرانا عارضہ ہے سمجھا جائے کہ لوگ اس مرض کے شکار ہو گئے ورنہ جیسا کہ حافظ ابن حجر نے لکھا ہے الطحاوی کے اساتذہ عموماً ابن عیینہ اور ابن وہب کے اصحاب میں سے ہیں لہ

اور ابن عیینہ اور ابن وہب سے جو لوگ واقف ہیں وہ سمجھ سکتے ہیں کہ ان بزرگوں کے تلامذہ سے کم از کم احکام کی حدیثیں مشکل ہی سے مخفی رہ سکتی ہیں۔ آخر ارباب علم میں کون نہیں جانتا کہ ابن وہب حضرت امام مالک کے مصری تلامذہ میں سب سے بڑے سمر بآوردہ امام ہیں۔ ایک زمانہ تک امام مالک کی خدمت میں رہے ہیں اور امام مالک کے متعلق اسناد السنۃ ناصر الحدیث الشافعی کا مشہور قول ہے کہ

وجدت احادیث الاحکام کلہا
عند مالک سوی ثلاثین حدیثاً^{۱۷}
میں نے احکام کی تمام احادیث سوائے تیس حدیثوں
کے امام مالک کے پاس پائی ہیں۔

پھر اسی کے ساتھ جب ہم اس کو بھی ملا لیتے ہیں کہ الطحاوی ابن وہب کے تلامذہ کے سوا ابن عیینہ کے تلامذہ کے بھی شاگرد ہیں اور امام شافعی نے احکام کی جن تیس حدیثوں کو امام مالک کے پاس نہیں پایا

ان کے متعلق خود انہی کا بیان ہے کہ

ووجدتها كلها عند ابن عيينه سوى ستمائة في ان تيسر حديثوں کو سوے چھ کے بن عیینہ کے پاس پایا ہے
 پھر جب ہم یہ بھی جانتے ہیں کہ امام طحاوی نے امام شافعیؒ کے اکثر تلامذہ یعنی المزنی، بریح المودن
 بریح الحمیزی، محمد بن عبداللہ بن حکم بھوں سے پڑھا ہے تو ابن عیینہ والی چھ حدیثیں جن کا علم امام شافعیؒ کو
 دوسرے ذرائع سے حاصل ہوا کیا یہ عقل میں آنے کی بات ہے کہ امام شافعیؒ کے اتنے تلامذہ کے شاگرد تک
 وہ چھ حدیثیں نہیں پہنچی ہوں گی جس کا حاصل یہی ہو کہ کم از کم احکام کے متعلق حدیثوں کا جو ذخیرہ تھا صحیح
 اسناد کے ساتھ امام طحاوی تک یقیناً پہنچ چکا تھا اور ظاہر ہے کہ الطحاوی کا دوسروں سے فن حدیث میں
 جو اختلاف ہے اس کا تعلق براہ راست احکامی روایات ہی سے ہے۔

اختلافِ ائمہ | حقیقت یہ ہے کہ احکامی ابواب میں ائمہ مجتہدین اور ان کے اتباع میں جو اختلاف ہے
 کی حقیقت | اس کی وجہ یہ قرار دینی کہ ان تک حدیث نہیں پہنچی تھی میرے خیال میں یہ حدیث کی تاریخ
 میں عدم تدبر کا نتیجہ ہے۔ صحابہ کے بعد ہی تابعین میں حدیثوں کے متون اور طرق کے جمع کرنے کا ذوق جو
 غالب آ گیا تھا اس نے تقریباً ہر بڑے محدث کے پاس ان تمام حدیثوں کو پہنچا دیا تھا جن سے احکام کا تعلق
 ہو سکتا تھا۔ الا یہ گنی جنہی چند حدیثیں باقی رہ گئی ہوں جیسا کہ امام شافعیؒ کا بیان ہے کہ احادیث احکام
 جن کی تعداد حافظ ابن قیم کے تخمینہ کے رو سے پانچ سو تو اس وقت ہے جب پیش نظر صرف اساسی حدیثوں
 کو رکھا جائے۔ ورنہ جن سے تشریحی و تفریحی روٹی ملتی ہے ان کے متعلق ابن قیم کا خیال ہے کہ چار ہزار حدیثوں
 تک ان کی تعداد پہنچ سکتی ہے۔

جن کا مطالب یہی ہوا کہ چار ہزار نہ ہی پانچ سو حدیثوں میں سے صرف تیس حدیثیں امام مالکؒ تک
 نہیں پہنچی تھیں اور ابن عیینہ کو صرف چھ حدیثوں کا علم نہ تھا اور یہی حال تقریباً اس زمانہ میں ان تمام اصحابِ حدیث

کا تھا جو اسلام کے مرکزی شہروں میں درسِ حدیث کا کام انجام دے رہے تھے۔ خیال کرنے کی بات ہے کہ ابنِ عیینہ جو حرم میں حدیث کا درس دیتے تھے۔ جہاں ساری اسلامی دنیا کے لوگ آکر ہر سال جمع ہوتے تھے تو کیا جن لوگوں کا مشغلہ ہی دین کی خدمت تھی وہ ابنِ عیینہ کے علم کے حاصل کرنے میں کوشش کا کوئی دقیقہ اٹھا رکھتے ہوں گے؟ چنانچہ الذہبی نے صاف لکھا ہے کہ

كان خلق سجون، والاعت لهم لقي ووجرتهم اور چونکہ ان کے لڑکھن ابنِ عیینہ کی ملاقات

ابنِ عیینہ فیروزہمونی ایام الحج مئی اس لڑکھن کے دنوں میں بہت اثر دام ہو جاتا تھا۔

وہ یہ معلوم ہو چکا ہے کہ احکامی احادیث کا ذخیرہ بجز چھ حدیثوں کے ابنِ عیینہ کے پاس موجود تھا۔ تو اب غیر طاب بات یہ ہے کہ جو لوگ مد معظّمہ علاوہ حج کے ابنِ عیینہ سے حدیث سننے کے لئے آتے تھے کیا ان سے اس ذخیرہ کی کوئی حدیث سننے اور لکھنے سے باقی رہ جاتی ہوگی؟ بس اسی پر دوسرے ائمہ اصحاب الحدیث کو قیاس کرنا چاہیے۔ چونکہ بجائے خود یہ ایک طویل بحث ہے اس لئے اتنا اشارہ کافی ہو سکتا ہے۔ مقصد صرف یہ ہے کہ ابنِ حزم وغیرہ جو عام طور سے اختلاف ائمہ کی بڑی وجہ تھے مشہور کر دی ہے کہ صحابہ ہر جہہ پھیلے اور یہ علاقہ میں ان ہی حدیثوں کی اشاعت ہوئی جو اس علاقہ کے اصحاب جانتے تھے۔ قابلِ غور ہے۔ اور انوعہ فاروقی تک عمومہ ممتاز اصحاب کرام کا قیام مدینہ ہی میں رہا۔ فنوحاتِ فاروقی کے بعد باہم ایک دوسرے سے جاہلوں کو مختلف اقالیم میں جا کر آباد ہوئے۔ ثانیاً جیسا کہ میں نے عرض کیا یوں ہی تابعین میں جن لوگوں نے حدیث کی خدمت کا تہیہ کیا تھا ایک استاد کے پاس دوسرے کے پاس۔ دوسرے سے تیسرے کے پاس مسلسل رحالت میں مصروف تھے اور جو کچھ اہوا علم تھا اُس سمیٹ رہے تھے مگر مکہ معظّمہ اور مدینہ منورہ میں تو رات دن حج و زیارت کی وجہ سے ان علما دین کا تالاب نہ بھا ہوا تھا۔ کیا یہ ممکن ہے کہ جس چیز کی تلاش میں وہ سینکڑوں میل کا سفر کرتے تھے وہی چیز جب مکہ اور مدینہ میں انہیں سانی سے مل رہی ہوگی اسے جس نہ کرتے ہوں گے؟

احکامی حدیثوں کی اشاعت عام سے یعنی اصطلاحاً جنہیں احکامی حدیثیں کہتے ہیں ان کا مجموعہ تقریباً ان مجتہدوں تک پہنچ چکا تھا۔ گویا اس کی ایسی مثال ہے جیسے آج کل ایک خبر چلتی ہے اور ساری دینکے اخباروں میں اس لئے چھپ جاتی ہے کہ سب ہی اس کی تلاش میں رہتے ہیں۔ یوں ہی آنحضرت صلی اللہ علیہ وسلم کی حدیثوں کی تلاش میں جو لوگ سرگرداں تھے تقریباً سب کے پاس کسی نہ کسی طریقہ سے وہ حدیث ضرور پہنچ چکی تھی جو دوسروں کے پاس تھی۔ کم از کم احکامی احادیث بن پر فقیہی اختلافات کی بنیاد ہے۔ ان کا تو یہی حال تھا۔ اس لئے اختلافِ الاممہ کی یہ توجیہ میرے نزدیک صحیح نہیں ہے بلکہ اس کے اسباب اور ہیں۔ چونکہ اس وقت میری بحث کا دائرہ صرف امام طحاوی کی حد تک محدود ہے اس لئے

صرف اس اشارہ پر کفایت کر کے میں اب دوسری چیزوں کی طرف متوجہ ہونا ہوں۔

مرویاتِ امام طحاوی کا مرتبہ | خلاصہ یہ ہے کہ الطحاوی کے اسناد کی جو نوعیت ہے اور ان کے عہد تک حدیثوں کی اشاعت جو وسعت حاصل کر چکی تھی اس کو پیش نظر رکھتے ہوئے اگر انصاف سے کام لیا جائے تو علاوہ اپنی دوسری خصوصیتوں کے جن کا ذکر آگے آ رہا ہے۔ یوں بھی طحاوی کے مرویات کو کوئی وجہ نہیں کہ صحاح ستہ کی حدیثوں کا درجہ نہ دیا جائے۔ حالانکہ جب ابن ماجہ جیسی کتاب کو جس میں بعضوں کا خیال ہے چند موضوع حدیثیں بھی ہیں صحاح میں لوگوں نے شامل کر لیا ہے تو یقیناً ظلم ہوگا اگر معانی الآثار اور کل الآثار جیسی کتابوں کی حدیثوں کو اس شرف سے محروم رکھا جائے ماسوا اس کے طحاوی کی حدیثوں کی ایک بڑی خصوصیت جس کا تجربہ سے پتہ چلتا ہے وہ یہ ہے کہ ایک ایک حدیث کو مختلف اسناد اور طرق سے روایت کرتے ہیں اور صرف یہی ایک ایسی بات ہے جو مشہور مسلمہ یثد بعضہ بعضکے حساب سے طحاوی کی روایتوں کو وثاقت کا ایک ایسا مقدمہ کرتی ہے جس سے رجال طحاوی میں اگر تصویر ابہت ضعف ہو بھی تو اس کی تلافی ہو جاتی ہے۔ اس

اقرار تو حافظ ابن حجر نے بھی کیا ہے۔

کان من الحفاظ المکثرین لہ طحاوی کثیر الحدیث حافظ حدیث تھے۔
 امام طحاوی کا مرتبہ اس کی وجہ یہ تھی کہ علاوہ ان محدثین کے جو مصر کے رہنے والے تھے یا مصر
 فی الحدیث وقتاً فوقتاً آتے رہتے تھے، امام طحاوی نے صرف انہی بزرگوں سے حدیثیں
 نہیں پڑھی تھیں عموماً مورخین لکھتے ہیں۔

سمع الکثیر من المصرین امام طحاوی نے مصر کے رہنے والے اور مصر میں آنیوالوں
 والقادمین الی مصرتہ کی ایک بڑی جماعت سے سماع کیا۔
 ان میں سے بعض ممتاز بزرگوں کا ذکر پہلے ہی آچکا ہے۔ علاوہ ازیں انھوں نے مصر سے
 باہر نکل کر محدثین کے طریقہ خاص یعنی الرحلتہ پر بھی عمل کیا تھا حافظ لکھتے ہیں۔

خرج الی الشام فسمع فی بیت المقدس امام طحاوی شام گئے اور بیت المقدس اور غزہ اور
 وغزہ وعسقلان وتفقه بدمشق عسقلان میں سماع کیا اور دمشق میں فقہ کی تکمیل کی۔

تیسری صدی ہجری جو طحاوی کا زمانہ ہے اس میں ان ممالک اور علاقوں میں حدیث کے
 بڑے بڑے حلقہ ہائے درس کی جو کیفیت تھی اس کی شہادت تاریخ دیتی ہے۔ اندازہ کرنا چاہئے کہ
 اپنے وطن مصر کے سوا جس شخص نے مراکز حدیث کے ان شہروں کی خاک جس حدیث کی تلاش
 میں چھانی ہو اس کے پاس کتنا بڑا ذخیرہ اس کا جمع ہو گیا ہوگا۔ یہی وجہ ہے کہ حافظ ابن تیمیہ اپنی
 اس رائے کے باوجود جس کا ذکر ناصیہ مضمون میں ہم نے کیا ہے اس اعتراف پر مضطرب ہوئے ہیں مہناج
 ہی میں لکھتے ہیں۔

وکان کثیر الحدیث فقیہاً عالماً امام طحاوی کثیر الحدیث اوفقیہہ وعالم تھے۔

امام طحاوی کے اساتذہ پر | امام طحاوی کے اساتذہ حدیث کی اس کثرت ہی کا نتیجہ ہے کہ ان کے اساتذہ
مستقل کتاب کے متعلق بعضوں نے مستقل کتاب لکھی ہے۔ علماء حدیث میں ان کی یہ

ایسی خصوصیت ہے جو مشکل سے چند ہی بزرگوں کو نصیب ہونی ہوگی۔ علامہ عبدالقادر الحنفی طبقات حنفیہ
میں اس کتاب کا تذکرہ کرتے ہوئے لکھتے ہیں کہ ان کے استاد علامہ الترمذی الماردینی صاحب جوہر النقی
کے پاس یہ کتاب موجود تھی جس زمانہ میں مصری امیر حکم سے وہ اپنی کتاب "اعاوی فی بیان آثار الطحاوی"
لکھ رہے تھے تو ان کے استاد نے یہ کتاب جس میں امام طحاوی کے بیونف کے اساتذہ ان کو دی بھی تھی۔ یہ
کتاب کی قدر و قیمت کا اندازہ اس سے ہو سکتا ہے کہ اس کو دیتے ہوئے ترمذی نے ان سے
یہ الفاظ کہے "هذا یفید من عندی"۔

القرشی صاحب الطبقات نے اس کا اقرار بھی کیا ہے کہ مجھ کو اس کتاب سے بڑا نفع پہنچا۔ غالباً یہی
کتاب لطیف رجال طحاوی کے متعلق ہے جو پچھلے دنوں سندھ کے ایک کتب خانہ میں بندوستانی
عالم کو ہاتھ آئی تھی۔ علامہ عبدالقادر نے طبقات میں "الطحاوی" کے رجال کے متعلق جو اس کتاب
لطیف کا تذکرہ کیا ہے تو یہ معلوم نہیں ہو سکا کہ یہ کس کی تصنیف ہے کیونکہ عام طور پر اٹحی اوی کے رجال کی
تخریج جن بزرگوں کی طرف منسوب ہے وہ زمانہ الماردینی کے بعد ہیں مثلاً معانی الآثار کے مقدمہ نگار نے
معانی الآثار ہی کے رجال کا تذکرہ کرتے ہوئے لکھا ہے کہ

واعتنی برجالہ زین المحدثین زین الدین اس کتاب کے رجال سے اعنا زین الدین المعروف

المعروف بابن الھمام والثانی الشیخ بابن الھمام اور شیخ قاسم بن قطلوبغا الحنفی

قاسم بن قطلوبغا الحنفی۔ ۱۷۸ نے کیا ہے۔

اور ظاہر ہے کہ ان دونوں حضرات کا زمانہ علامہ الماردینی کے بعد کا ہے کیونکہ الماردینی کا

سنہ وفات ۷۲۵ ہجری ہے اور ابن ہمام کی وفات ۸۱۱ھ میں ہوئی۔ قاسم بن قطلوبغا تو ابن ہمام کے ہی شاگرد ہیں۔ ان کی وفات کا سنہ ۸۵۸ء اور بھی اس کے بعد ہے۔ جس کا مطلب یہی ہوا کہ عمونا ابن ہمام اور ابن قطلوبغا ہی کی طرف طحاوی کے رجال کی تخریج ہو مشہور ہے یہ صحیح نہیں ہے بلکہ ان دونوں بزرگوں سے پہلے ہی یہ کام کیا جا چکا تھا۔ کم از کم اس سے یہ تو معلوم ہوا کہ معانی الآثار رجال کی حیثیت سے ہمیشہ ابن سلم کی مخدوم رہی ہے۔

فن حدیث کے لحاظ سے الطحاوی کا علم میں کیا پایہ ہے اس کی طرف بطور تمہید کے یہ چند اشارات کئے گئے۔ اب میں اہل مضمون کی طرف متوجہ ہوتا ہوں یعنی معانی الآثار اور مشکل الآثار طحاوی کی ان دونوں کتابوں کی خصوصیتوں پر اس نیت سے بحث کروں کہ مذاوتاً ان دونوں کتابوں سے فن حدیث میں امام طحاوی کا کیا درجہ ثابت ہوتا ہے کیونکہ البیہقی یا ابن تیمیہ وغیرہ نے جو دعویٰ کئے ہیں شاید اس کا یہ مطلب ہے کہ یوں الطحاوی کے پاس حدیثوں کا ذخیرہ اگر ہو بھی تو ایک فن کار ماہر کا مرتبہ ان کو علم حدیث میں حاصل نہیں ہے۔ اس لئے اپنے اس مضمون کو میں دو حصوں میں تقسیم کروں گا۔ پہلے حصہ میں ان مباحث کو پیش کروں گا جو ان دونوں کتابوں میں رجال کے متعلق پائے جاتے ہیں اور ان سے معلوم ہوگا کہ فن رجال کے عام معلومات کے علاوہ اس فن کے نازک دقیقوں تک ان کی ماہرانہ رسائیوں کا کیا حال ہے۔ نیز حدیث کی اسناد کے متعلق الاتصال والقطوع کے فیصلے جن تاریخی اور سنیتی معلومات کی بنیاد پر کئے جاتے ہیں اس باب میں ابو جعفر طحاوی کی نظر کیسی ہے۔ وہ اپنے فیصلوں میں سیراٹب یا مہم ہر وغیرہ کے نادر و قیمتی معلومات سے کس طرح نفع اٹھاتے ہیں۔ ایک ہی روایت جو کسی ایک راوی سے مروی ہے، لیکن اس راوی کے تلامذہ کے بیان میں اگر اختلاف پیدا ہو جائے تو ترجیح کے لئے کی صورت میں شیخ اختیار کرتے ہیں۔ اس کام کے لئے جن معلومات کی ضرورت ہے امام طحاوی کی وسعت سے اس باب میں کیا حال ہے۔ بہرحال علم الآثار کے ان ہی مہمات کے

متعلق میں طحاوی کے علمی کارنامے انشاء اللہ تعالیٰ اس سلسلہ میں جو پیش کروں گا ان سے خود بخود اس مشاغبہ (پروپگینڈا) کی حقیقت کھل جائے گی جو محض حقی ہونے کی وجہ سے ان کے متعلق دوسری صفوں میں پھیلانی گئی ہے اور ان ہی مشاغبوں سے متاثر ہو کر لوگ اس وقت تک الطحاوی کے صحیح مقام کو نہیں پہچان سکے ہیں جو علم الاسناد میں حق تعالیٰ کی طرف سے فضلاً و نیناً انھیں عنایت ہوا ہے۔

(۲) دوسرے حصے کا تعلق تین حدیث سے ہوگا۔ اس سلسلہ میں طحاوی کے کام کی جو نوعیت ہے شاید اس کے متعلق یہ دعویٰ بے جا نہ قرار دیا جائے گا کہ اس کی نظیر نہ تو طحاوی سے پہلے جو محدثین گذرے ہیں ان میں پائی جاتی ہے اور نہ بعد کو ان میں کوئی ایسا آدمی اٹھا جو اس نظیر کا ثبوت دے سکتا ہو جو طحاوی نے اپنی علمی شہادت سے پیش کی ہے۔ متخالف آثار و احادیث میں توفیق و ترجیح کے متعلق جو رویہ طحاوی نے اختیار کیا ہے شریعت کے کلیاتی نقطہ نظر کو پیش نظر رکھ کر جن نکات و حقائق سے انھوں نے پردہ اٹھایا ہے میری بحث کے اس حصہ میں انشاء اللہ تعالیٰ ان کے نمونے بھی پیش کئے جائیں گے۔ اسی ذیل میں طحاوی کی ان کوششوں کا نمونہ بھی پیش کروں گا جو قرآن کی مشکل آیتوں کے حل میں انھوں نے کی اور ان ہی دو چیزوں پر میرا یہ مقالہ مشتمل ہوگا و علی اللہ التوکل و بئالاعتصام

امام ابو جعفر طحاوی

علم الاسناد و الرجال کے متعلق ان کے علمی کارنامے

ظاہر ہے کہ اس سلسلہ میں علاوہ ان کتابوں کے بد قسمتی سے جن تک مجھے رسائی حاصل نہیں ہے اور نہ اب اس کا پتہ ہے کہ دنیا میں وہ موجود ہیں بھی یا نہیں۔ خدا ہی جانتا ہے کہ تاناہ کے فتنے نے اسلام و علوم کے کن کن خزانوں کو دنیا سے نامید کر دیا ہے ورنہ امام طحاوی نے جو کتاب خاص کر الکراہیہ کی

کتاب المدلسین جس کا ذکر ہمارے پیشرو نے اپنے مقالہ میں کیا ہے اور اس کا جو نقص ابو جعفر طحاوی نے کیا ہے ان کی تصانیف کی فہرست میں اس کا نام انقص علی کتاب المدلسین للکرابیسی ہے۔ نیز ابو عبید صبیہ فاضل جلیل کی کتاب الانساب میں جو غلطیاں انھوں نے نکالی ہیں اور سب سے زیادہ اس فن میں جو قیمتی سرمایہ تھا یعنی مورخین جس کا ذکر "لتاریخ کبیر" کے الفاظ میں کرتے ہیں جس کا بظاہر مطلب یہی معلوم ہوتا ہے کہ امام بخاری الخطیب ابن عساکر وغیرہ نے جس طرز سے تاریخیں لکھی ہیں دراصل وہ اسما الرجال کی کتابیں ہیں۔ میرا غالب گمان یہ ہے کہ طحاوی کی یہ تاریخ کبیر بھی اسی شان کی کوئی کتاب ہوگی۔ اگر ایسا ہے تو ظاہر ہے کہ اس فن کے کتنے معلومات اس سے بھی بہم پہنچ سکتے تھے۔ لیکن افسوس کہ ان میں سے کسی کتاب کا پتہ ان کے ناموں کے سوا کم از کم میرے علم کی حد تک نہیں ملتا ہے۔ مجبوراً ان کی ہی دو مطبوعہ کتابیں یعنی معانی الآثار و مشکل الآثار (جو ناقص ہونے کے سوا طبعی اغلاط سے معمور ہیں) ان ہی دونوں کتابوں کے مواد سے مجھے کام لینا پڑے گا۔ ایک لحاظ سے ان دونوں کتابوں سے کام لینا اور ان سے شواہد کا پیش کرنا کچھ مناسب بھی ہے۔ کیوں کہ ماہ اعلیٰ قاری کی یہ روایت ہے - کہ معانی الآثار ان کی پہلی اور مشکل الآثار ان کی آخری تصنیف ہے۔ لہ

اس سے اندازہ ہو سکتا ہے کہ فن حدیث میں امام طحاوی کو جو کمال حاصل تھا وہ اسی وقت سے تھا۔ چوب سے انھوں نے تصنیف و تالیف کا کام شروع کیا۔ آپ دیکھیں گے کہ مذکورہ بالا دونوں عنوانوں کے لحاظ سے ان کی دونوں کتابوں کے مضامین میں کوئی فرق نہیں ہے۔ میں امام طحاوی کی ان ہی دونوں کتابوں سے پہلے ان رسالوں کو پیش کرتا ہوں جن سے اندازہ ہوگا کہ حدیثوں کی اسناد کے متعلق امام طحاوی کے علم کا کیا حال تھا۔

کنواری بالقرعہ عورت کے نکتہ بغیر اذن پر امام طحاوی کی بحث (۱) پہلی مثال اس سلسلہ میں ان کی وہ بحث ہے جو

کتاب النکاح کے مشہور اختلافی مسئلہ کے فیصلہ میں انہوں نے کی ہے۔ کنواری بالغہ عورت کے متعلق ایک اختلافی مسئلہ یہ ہے کہ اس سے پوچھے بغیر آیا اس کا نکاح اولیا کر سکتے ہیں یا نہیں۔ اس سوال کے جواب میں منجملہ اور اختلافات کے ایک اختلاف یہ بھی ہے کہ بن باپ کی لڑکیوں اور باپ والیوں میں بعضوں نے فرق کیا ہے۔ امام مالک کا خیال ہے کہ تیممہ (بن باپ کی لڑکی) کے نکاح میں تو پوچھنا ضروری ہے۔ لیکن اگر باپ والی لڑکی وہ بالغہ ہی کیوں نہ ہو ان کا خیال ہے جیسا کہ خود طحاوی نے نقل کیا ہے مرد کو یہ اختیار حاصل ہے کہ وہ اپنی کنواری بالغہ لڑکی کا نکاح اس کے ام اور استیفان کے بغیر کرے۔

مگر امام ابو حنیفہ وغیرہ کا خیال ہے کہ کنواری لڑکی کے ولی کو خواہ باپ ہو یا کوئی اور زیہ حق حاصل نہیں ہے کہ وہ اس لڑکی کا نکاح اس سے اجازت طلبی اور اجازت طلبی پر لڑکی کی خاموشی سے، بغیر کردے (یعنی یا تو لڑکی صاف صاف اجازت دے ورنہ اس کی خاموشی ہی اجازت ہوگی)۔

اخاف اپنی ناسیہ میں منجملہ اور دلائل کے ابن عباسؓ اور امام اوزاعی کے دو آثار بھی پیش کرتے ہیں جن میں ابن عباسؓ ولی روایت یہ ہے۔ ابو جعفر طحاویؒ اپنی سند سے اس کی تخریج میں الفاظ کرتے ہیں۔

حدثنا ابوالوصیة و محمد بن علی بن ابی داؤد قال
 حدثنا الحسن بن محمد المرزوق قال حدثنا
 جهر بن حازم عن ایوب عن حکم عن
 ابن عباس ان رجلا زوج ابنته وھی مکروهی
 و سلمه کے یا سألنی تو آپ نے اس کو اختیار دیدیا کہ
 کارهت فانت النبى صلی الله علیه وسلم فخرها۔ (وہ چاہے تو نکاح باقی رکھے ورنہ فسخ کر دے)۔

طحاوی اس حدیث کی تخریج کے بعد فرماتے ہیں کہ فکان من طعن من یذهب الی الآشاس
 والتمیزین رواکھا و تثبت ماروی الحفاظہ نہم و استفاض ناروی دو نھمان قالوا الخ۔ یعنی طریقہ
 جرح و تعدیل کا مشہور قاعہ کہ ایک ہی اسناد کے چند تلامذہ کے بیان میں جب اختلاف ہو تو دیکھا جاتا ہے

کہ ان شاگردوں میں ضبط و عدل ملازمت کے اعتبار سے کس کا درجہ زیادہ بلند ہے اور کس کا کم ہے اور اس معیار پر روایت کے رد و قبول کے متعلق فیصلہ کیا جاتا ہے۔ حجاوی نے سنہ کے مشہور راوی ایوب سختیانی کو پیش کر کے دکھایا ہے کہ جریر بن حازم نے اگرچہ اس حدیث کو ان سے اس طریقہ سے روایت کیا ہے لیکن ان ہی ایوب کے دوسرے تلامذہ مثلاً سفیان ثوری، حماد بن زبیر، اسمعیل بن علیہ جسیل القدر ہستیوں کا بیان جریر کے دو ہستیوں سے مختلف ہے۔

(۱) اپنی وجہ تو یہ ہے کہ ایوب کے ان ثقات شاگردوں کی ساری یہ ہے و کعب عن سفیان عن ایوب السنخانی عن عکرمہ ان انسی صلی اللہ علیہ وسلم جس سے معلوم ہوا کہ سفیان کی سنہ میں عکرمہ کے بعد ابن عباس کا ذکر نہیں ہے اور یہ جریر کا اضافہ ہے۔ سفیان اور سفیان کے سوا اسماعیل بن علیہ، حماد بن زبیر سب کی روایتوں میں جب عکرمہ کے بعد ابن عباس کا ذکر نہیں ہے تو ظاہر ہے کہ روایت منقطع ہو جاتی ہے یعنی عکرمہ اور رسول اللہ صلی اللہ علیہ وسلم کے درمیان کا راوی مجہول ہو جاتا ہے اور اس جہالت کے ازالہ کے لئے جریر بن حازم نے ابن عباس کا اضافہ کر دیا لیکن جب ایوب کے ثقات تلامذہ ابن عباس کا ذکر نہیں کرتے تو یہ دلیل ہے کہ جریر کا یہ ذاتی اضافہ ہے۔

(۲) دوسرا اختلاف جو ایوب کے ثقات تلامذہ اور جریر کے بیان میں پایا جاتا ہے وہ یہ ہے کہ جریر اور دوسرے بزرگوں کی روایت میں ”ھی بکر کی جگہ“ وکان ثنیاً“ کا لفظ ہے یعنی باپ کے کئے ہوئے نکاح سزا میں ہو کر جس عورت نے دربار نبوت میں مہ افعہ دائر کیا تھا اور درخواست کی بنیاد پر آنحضرت صلی اللہ علیہ وسلم نے شوہر سے عورت کو جدا ہونے کا اختیار دیا تھا وہ کنواری (بکر) نہیں بلکہ شیب یعنی کنواری نہ تھی۔

امام حجاوی نے ایوب کے ان تلامذہ میں سے سفیان ثوری کی سند کی تخریج براہ راست اپنی سند سے کی ہے اور انہیں فیصلہ کیا ہے۔

ہکذا روی هذا الحدیث جریر اس حدیث کو جریر بن حازم نے اسی طرح روایت
بن حازم وھو رجل کثیر الغلط کیا ہے اور وہ کثیر الغلط آدمی ہے۔

ظاہر ہے کہ حدیث میں اس قسم کی غلطیاں جو طحاوی نے جریر کے متعلق نکال کر دکھائی ہیں۔
معمولی آدمی کا کام نہیں ہو سکتا۔ رواۃ کے تنقید کی اس شکل میں ضرورت ہے کہ ہر راوی کے شاگردوں
اور ان شاگردوں میں حفظ و اتقان ضبط و عدل ملازمت وغیرہ کی وجہ سے جو تفاوت ہو ان سے پورے
طور پر واقف ہو۔ آپ دیکھ رہے ہیں کہ طحاوی کا اس میں کیا حال ہے۔

دوسری مثال | گذشتہ بالا مسئلہ کے متعلق احاف کی طرف سے ایک اور حدیث اپنے دعوے کی تائید
میں پیش کی جاتی ہے۔ طحاوی اپنی سند سے اس حدیث کو یوں روایت کرتے ہیں۔

حدثنا احمد بن عمران و ابراہیم بن داؤد و علی بن عبد الرحمن ابک شخص نے اپنی باکرہ بیٹی کا
قالوا خبرنا ابو صالح الحکم بن موسی قال ثنا شعيب بن کاح اس کے ام کے بغیر کر دیا پھر
اسحاق بن اسحاق بن اسحاق عن الازاعی عن عطاء عن جابر بن جب وہ آنحضرت صلعم کے پاس۔
عبد اللہ رضی اللہ تعالیٰ عنہ ان رجلا زوج ابنته بھی بکر آئی تو آپ نے دونوں میں تفریق
بغیر امہا فانت النبی صلی اللہ علیہ وسلم ففرق بینہما الخ کرادی۔

اس روایت کی سند پر طحاوی محدثانہ تنقید کرتے ہوئے دو باتیں لکھتے ہیں۔

(۱) شعيب بن اسحاق جو حدیث کے راوی ہیں ان کے صرف ایک شاگرد ابو صالح حکم بن موسی
نے تو بے شک ہی روایت کی ہے کہ یہ حدیث آنحضرت صلی اللہ علیہ وسلم سے جابر بن عبد اللہ صحابی روایت کرتے
ہیں لیکن انہی شعيب بن اسحاق کے دوسرے شاگرد بھی ہیں ان کی روایت میں جابر بن عبد اللہ کا ذکر نہیں ہے
چنانچہ طحاوی لکھتے ہیں۔ ان هذا الحدیث لا یعلہ ان احدًا ممن رواہ عن شعيب ذکر جابر اذہیں
ابی صالح ہذا۔ پھر اپنی سند سے ان ہی شعيب کے دوسرے معتبر شاگرد علی بن معبد کے حوالہ سے اس

حدیث کی سند یہ درج کرتے ہیں۔ حدیثنا محمد بن العباس عن علی بن معبد عن شعیب بن اسحق عن الاوزاعی عن عطاء عن النبی صلی اللہ علیہ وسلم مثله ولم یذکر جابرا یعنی آنحضرت صلی اللہ علیہ وسلم سے عطاء تابعی روایت کرتے ہیں اور زیج میں ایک راوی یعنی حبابی کا نام نہیں ہے جس سے معلوم ہوتا ہے کہ یہ اضافہ ابو صالح کا ہے ورنہ شعیب کے دوسرے تلامذہ بجائے اتصال کے اس کو بھی منقطع تکفل ہی میں روایت کرتے ہیں۔

تیسری مثال | پھر اسی حدیث پر ایک اور درجالی تنقید کرتے ہیں کہ شعیب نے امام اوزاعی سے یہ حدیث جو روایت کی ہے اس کی حالت تو وہی ہے لیکن اوزاعی کے دوسرے تلامذہ مثلاً عمرو بن ابی سلمہ جس طرح اس روایت کو نقل کرتے ہیں فبین من فسادہ ما ہوا کبر من ہذا۔ اس فساد کبر کا اظہار کرتے ہوئے عمرو بن ابی سلمہ والی روایت کو اپنی نسبت سے پہلے درج کرتے ہیں جو یہ ہے۔ حدیثنا ابراہیم بن ابی داؤد قال اخبرنا عمرو بن ابی سلمہ قال ثنا الاوزاعی بن ابراہیم بن مرة عن عطاء عن النبی صلی اللہ علیہ وسلم بذاتک۔ مطلب یہ ہے کہ اوزاعی کے شاگرد عمرو بن ابی سلمہ کی سند میں جابر بن عبد اللہ کے سقوط کے سوا ایک یا اضافہ یہ ہے کہ اوزاعی اور عطاکے درمیان ایک اور راوی ابراہیم بن مرة کا اضافہ کیا گیا ہے۔ امام طحاوی کہتے ہیں۔

وابراہیم بن مرة هذا فضیف الحدیث لیس ابراہیم بن مرة ضعیف الحدیث ہیں اہل آثار کے

عند اہل الآثار من اہذا العلم اصلا نزدیک اہل علم میں سے باطل نہیں ہیں۔

مطلب یہ ہے کہ عنعنہ کی وجہ سے راوی نے درمیان کی ایک ضعیف کڑی کو ترک کر کے

تدلیس کا ارتکاب کیا اور اوزاعی کے جو دوسرے شاگرد عمرو بن ابی سلمہ تھے انہوں نے راز کھول دیا اور شعیب کی روایت میں یہ بات بند رہی۔

ظاہر ہے کہ عنعنہ کے اندر تدلیس کر کے جو لوگ قصداً یا خطاً اس قسم کی صورت پیدا کر دیتے ہیں۔

ان کا پتہ اس کو چل سکتا ہے جسے فنِ حدیث میں صداقت حاصل ہو۔ ورنہ جو اس فن سے لگاؤ نہ رکھتا ہو وہ اس سے کیا واقف ہو سکتا ہے۔ اگر کلیات معلوم بھی ہوں تو ان کا جزئیات پر منطبق کرنا آسان نہیں۔ واقعہ تو یہی ہے کہ یہ کمال ان ہی لوگوں کو حاصل ہو سکتا ہے جن کے سامنے حدیث کے تمام طُرُق ہوں۔ آپ دیکھتے ہیں کہ ایک ہی روایت ہے بتے امامِ اوزاعی روایت کرتے ہیں مگر اس کی ایک سند شعیب دمشقی کے توسط سے چلتی ہے۔ شعیب سے بھی دو آدمی روایت کرتے ہیں۔ ایک ابو صالح دوسرے علی بن معبد۔ پھر ان ہی اوزاعی سے اسی روایت کو شعیب کے دوسرے ساتھی عمرو بن سلمہ روایت کرتے ہیں۔ تینوں سندوں کو سامنے رکھنے کے بعد پتہ چلا کہ (۱) عطاء اور آنحضرت صلی اللہ علیہ وسلم کے درمیان جابر بن عبد اللہ کا اضافہ یہ ابوسلمہ کا کام ہے۔

(۲) اوزاعی اور عطار کے درمیان ابراہیم بن مرزہ کے نام کو چھپا دینا چونکہ وہ ضعیف ہیں اس لئے شعیب کی سند میں ان کا نام سافظا کر دیا گیا ہے۔ اس راز کو اوزاعی کے شاگرد عمرو بن سلمہ نے کھولا۔ کھلی ہوئی بات ہے کہ جس کے سامنے یہ تینوں اسناد نہ ہوں مشکل ہی سے روایت کے ان دو عہدوں یعنی انقطاع اور تدلیس سے واقف ہو سکتا ہے۔ امامِ حنابلہ کا کمال ہے کہ اس کے مختلف اسناد اور طُرُق کے جمع کرنے میں انھوں نے منتقل کوشش کی ہے اس لئے کہ وہ جن سنوں کا بھی ذکر کرتے ہیں وہ انھی کی اپنی سند ہوتی ہے اور اس کے بعد پھر فنِ انتقاد کی رو سے ان سندوں میں مقابلہ کرتے ہیں۔ مقابلہ کے بعد جو نتیجہ پیدا ہوتا ہے اس سے حدیث کی وثاقت و عدم وثاقت کا فیصلہ کرتے ہیں۔ عملی طور پر بڑے سے بڑے محدث کا کام اس کے سوا اور کیا ہو سکتا ہے۔

چوتھی مثال | کتاب الزکوٰۃ کا ایک مشہور اختلافی مسئلہ اونٹوں کی زکوٰۃ کے متعلق ہے یعنی ایک سوہیں اونٹوں کے گلہ تک زکوٰۃ کا جو حساب ہے ائمہ امصار اس حساب پر متفق ہیں لیکن پھر اس میں اختلاف ہے کہ جن گلوں میں ایک سوہیں سے زائد اونٹ ہوں ان کی زکوٰۃ کس حسابی قلعہ سے وصول کی جائے؟

امام ابوحنیفہؒ تو وہی ابتدائی حساب یعنی پانچ زائد ہوں تو ایک بکری۔ دس زائد ہوں تو دو بکریاں۔ پندرہ زائد ہوں تو تین بکریاں ہیں میں چار بکریے اور پچاس زائد ہیں بنتِ مخاض۔ الغرض اس طرح ایک سو پینتالیس کے گلہ سے ایک بنتِ مخاض اور دو حقیقہ وصول کئے جاتے ہیں اور ایک سو پچاس میں تین حقیقہ۔ ایک سو پچاس کے بعد امام ابوحنیفہؒ پھر حساب کو نئے سرے سے شروع کرتے ہیں جس کا یہ مطلب ہے کہ ایک سو میں سے پہلے پچاس اونٹوں تک میں جو حساب جاری ہوتا تھا اس کو پھرنے سے جاری کریں گے اور دو سو تک ہو جائے تو چار حقیقہ ہو جائیں گے۔ چونکہ اس حساب کا مدار ایک سو میں سے پہلے والے پچاس اونٹوں کے متعلقہ حساب پر ہے اس لئے اس حسابی حقیقہ طریقہ کا اصطلاحی نام "الخمینیات" ہے۔ امام شافعیؒ ایک سو میں کے بعد حساب کے ابتدائی قاعدہ کا اعتبار نہیں کرتے یعنی حساب کا قاعدہ ایک سو میں کے بعد بدل جاتا ہے اور چالیس چالیس پر پچاس پچاس کی ٹکڑیاں بنا کر محصول کا حساب کیا جاتا ہے۔ اس لئے حساب کے اس طریقہ کا نام "الاربعینیات و الخمینیات" ہے۔ یعنی ہر چالیس پر ایک بنت لبون اور ہر پچاس پر ایک حقیقہ امام احمدؒ کی رائے بھی اسی کے قریب قریب ہے۔ امام مالکؒ بھی اگرچہ ایک سو میں کے بعد حسابی قاعدہ کے بدل جانے کے قائل ہیں لیکن یہ تغیر ایک سو میں ہی کے بعد شروع نہیں ہوتا بلکہ جب تک ۱۳۰ کی تعداد پوری نہ ہو محصول ایک سو میں ہی کے حساب سے وصول ہوگا۔ امام شافعیؒ اور امام مالکؒ میں بس یہی فرق ہے کہ ایک سو میں کے بعد اگر ایک عدد کا اضافہ ہو جائے گا تو امام شافعیؒ کے نزدیک حسابی قاعدہ بدل دیا جائے گا۔ لیکن امام مالکؒ دس کے اضافہ کے بعد یعنی تیس کی تکمیل کے بعد جدید حسابی قاعدہ کو جاری کرتے ہیں۔

خیر یہ تو ایک پیچیدہ حسابی چکر ہے۔ مسئلہ کا سادہ عنوان یہ ہے کہ ایک سو میں کے بعد زکوٰۃ کی وصولی کس حساب سے کی جائے گی۔ امام طحاویؒ نے "باب فرض الزکوٰۃ فی الابل السائمة فیہا

زاد علی الحشرین و ما ئدہ کا عنوان قائم کر کے تینوں خیالات کا تذکرہ کرنے کے بعد امام شافعیؒ جس حدیث سے استدلال کرتے ہیں اپنی سند سے اسے بایں الفاظ درج کیا ہے۔ حدیثنا محمد بن عبد اللہ الانصاری قال حدثنی ابی عن ثمامة بن عبد اللہ عن انس رضی اللہ عنہما الحدیث۔ آگے حدیث کا متن ہے۔ جس سے معلوم ہوتا ہے کہ بحرن کی مال گزاری وصول کرنے کے لئے عبد صدیقی میں حضرت انسؓ بھی ایک دفعہ بھیجے گئے تھے۔ حضرت ابو بکر رضی اللہ عنہ نے وصولی زکوٰۃ کا جو ہدایت نامہ ان کو لکھ کر دیا تھا اسی فرمان صدیقی میں یہ بھی تھا۔

ان الابل اذ زادت علی عشرين و ما ئدہ فی اونٹ جب ۲۰ سے زائد ہو جائیں تو پھر چالیس میں

کل اربعین بنت لبون و فی کل خمین حقة ایک بنت لبون اور ہر چار میں ایک حقة آئیگا۔

اور یہی امام شافعیؒ کا مذہب ہے۔ طحاوی نے حسب دستور پھر دوسرے راویوں کے مویدات پیش کئے ہیں جن میں مرفوعات کے سوا ابن مسعود ابراہیم نخعی کے آثار بھی ہیں اور الصدقات کے کلی قوانین کی رہنمائیاں بھی۔ لیکن آخر میں خود لکھتے ہیں کہ شوافع و مالک کی طرف سے سب کے جواب میں کہا جاتا ہے۔

معنا لا تانا المتصلہ شاهدة یعنی آثار صحابہ اور قیاسی دلائل تمہارے پاس جتنے بھی قوی ہوں لیکن صحیح

لقولنا و لیس مع مخالفنا متصل حدیث صحیحی ہمارے پاس ہے تمہارے پاس نہیں ہے۔

طحاوی غالباً کچھ اس اعتراض پر برم ہو جاتے ہیں۔ لکھتے ہیں۔ قیل لہما ما علی مذہبکم فالکثرہا لا یجیب لکم بہ الحجۃ علی مخالفکم۔

مطلب یہ ہے کہ اتصال و صحت کا یہ سارا دعویٰ صرف ہمارے مقابلہ میں ہے ورنہ خود آپ لوگ جن طریقوں سے دوسروں کی حدیثوں کو رد فرماتے ہیں اگر ان ہی طریقوں کے حساب سے جانچا جائے تو آپ کے پاس بھی جو کچھ ہے وہ آپ کی تائید میں مخالف کے خلاف کوئی قطعی دلیل نہیں ہے۔ آگے اور لہجہ کو

درشت کرتے ہوئے فرماتے ہیں۔

لاندوا حتم علیکم بمثل ذلك لم کیونکہ اگر تمہارا مخالف اس حدیث سے استدلال
تسوغہ آیا وہ کج حلقہ و باحتجاجہ کرتا تو تم اس کو برداشت نہ کرتے اور محض اس استدلال
بذلك علیکم جاہلاً بالحدیث کے باعث تم اس کو حجت و قابل قرار دے دیتے۔

اور اب اپنے اس دعوے کے ثبوت میں وہی تمامہ بن عبداللہ جو دراصل حضرت انس رضی اللہ عنہ
کے پوتے ہیں صدیقی فرمان صدقات کے سلسلہ میں ان کی مذکورہ بالا روایت کا ذکر کرتے ہیں جس پر
مخالفوں کو بڑا ناز ہے۔ اس کے بعد امام طحاویؒ یہ دکھاتے ہیں کہ دوسروں کی پیش کردہ حدیثیں جو
نقص آپ لوگ نکالتے ہیں وہی نقائص اس حدیث میں پائے جاتے ہیں۔ لیکن چونکہ اس سے آپ
کے خیال کی تائید ہوتی ہے اس لئے ان سے انما خص برتا جاتا ہے۔ پھر ان نقائص کو مختلف طریقوں
سے دکھاتے ہیں پہلی بات تو یہی ہے کہ

ان حدیث تمامہ بن عبداللہ ثمامہ بن عبداللہ کی حدیث کو صرف عبد اللہ بن
انما وصلہ عبداللہ بن المثنیٰ جوہ المثنیٰ نے متصل قرار دیا ہے ان کے علاوہ ہیں کسی
لا نعلم احداً وصلہ غیرہ وانتم ایسے شخص کا نام معلوم نہیں جن نے اس کو متصل کہا
لا تجعلون عبداللہ بن المثنیٰ حجتہ۔ اور تم عبداللہ بن المثنیٰ کو حجت تسلیم نہیں کرتے۔

طحاوی کے مذکورہ بالا فقہ کی تفہیم کے لئے حسب ذیل بیان کو سامنے رکھا جائے۔

حدیث الصدقات | واقعہ یہ ہے کہ الصدقات کے متعلق ذخیرہ احادیث میں چار کتابوں کا تذکرہ کیا
جاتا ہے اور بیان کرتے ہیں کہ یہ چاروں کتابیں آنحضرت صلی اللہ علیہ وسلم کی لکھوائی ہوئی ہیں۔

(۱) ایک کتاب الصدقات تو وہی ہے جسے ہم نتمہ صدیقی کہہ سکتے ہیں یعنی یہی حضرت انس

رضی اللہ عنہ کی کتاب جس کا ذکر طحاوی نے بھی اپنی سند سے کیا ہے۔ امام بخاری نے بھی اپنی کتاب میں

مختلف مقامات میں ایک ہی سند محمد بن عبد اللہ بن المثنیٰ الانصاری عن ابيہ عن ثمامۃ بن جوحاوی کی سند ہے اس کا ذکر کیا ہے۔ امام بخاری نے اسی روایت اور اسی سند کے ساتھ احمد ابن حنبل کی روایت میں یہ دلچسپ اضافہ بھی درج کیا ہے کہ حضرت انس فرماتے تھے کہ

ان ابابکر لما استخلف الی البحرین حضرت ابو بکرؓ خلیفہ بنائے گئے تو انہوں نے جمعہ کو
وکتب لہذا لکتاب و ختمہ بحرین بھیجا اور یہ فرمان لکھ کر دیا اور اس پر آنحضرت
بجائے اللہ صلی اللہ علیہ وسلم و مسلم کی انگوٹھی سے مہر لگائی۔ اس انگوٹھی پر تین سطریں
کا نقل تھا ثلاثا سطر۔ محمد منقوش تھیں۔ محمد
سطر رسول
سطر اللہ

بہر حال الصدقات کے باب میں اس نختہ صدیقی کو بڑی اہمیت حاصل ہے۔ امام شافعیؒ سے الیہتی نے اس کتاب کے متعلق یہ رائے نقل کی ہے۔

قال الشافعی حدیث انس حدیث امام شافعی فرماتے ہیں حضرت انس کی حدیث
ثابت من جہۃ حماد بن سلمہ وغیرہ عن حماد بن سلمہ وغیرہ کی سند سے آنحضرت صلی اللہ علیہ
رسول اللہ صلی اللہ علیہ وسلم و بناخذ سے ثابت ہے اور ہم اسی کو لیتے ہیں۔

جیسا گذر چکا ایک طویل کتاب میں جو فلیکپ میں آسکتی ہے یہ الفاظ بھی ہیں۔

فاذا زادت علی عشرين مائة ففی کل جب ایک سو میں پڑاؤ تو ہر چالیس میں ایک
اربعین ابنۃ لبون و فی کل خمین حقة بنت لبون اور ہر چالیس میں ایک حقة آئیگا۔

یعنی وہی اربعینات و خمینات کے حساب سے زکوٰۃ وصول کی جائے گی جیسا کہ حجازیوں
(مالکیوں اور شافعیوں) کا خیال ہے۔

(۲) دوسری کتاب وہ ہے جو عمرو بن حزم عامل (کلکٹر) مین کی کتاب سمجھی جاتی ہے۔

عمر بن حزم اس صحیفہ نبویہ جس کی حیثیت گویا ایک قانونچہ مبارک یا ایسے فرمان شاہی کی ہے جس میں مین کے (راجہ) کے تین لڑکوں کو جو حلقہٴ اسلام میں داخل ہو چکے تھے خطاب کر کے بعض مہمات امور کی طرف توجہ دلائی گئی تھی۔ یہ صحیفہ بھی کافی طویل ہے۔ کم از کم دو ورق فلکیپ میں آسکتا ہے۔ ابتدائی الفاظ یہ ہیں۔

بِسْمِ اللّٰهِ الرَّحْمٰنِ الرَّحِیْمِ۔ من محمد النبی (منجانب محمد النبی) الی شرحبیل
بن عبد کلال ولعیدہ بن عبد کلال والحارث بن عبد کلال قیل ذی رعبین

ومعائز و ہمدان اما بعد۔ لعم

آگے فرمان مبارک کا مضمون شروع ہوتا ہے جیسا کہ عرض کیا گیا۔ اس میں اسلام کے دیگر مہمات و مطالبات کے ساتھ ساتھ الصدقات کے قانونی کلیات کا بھی ذکر ہے یعنی زمین نخلستان سپنجی ہوں یعنی سپنج کمران کی پرورش کی جاتی ہو یا خود رو ہوں اسی طرح تری کی زمین اور خشکی کی زمین مویشیان جو افزائش نسل کے لئے پلے جاتے ہوں یعنی جن کا اکثر حصہ چراگاہ میں بسر ہوتا ہو۔ نقیوں (سونا چاندی) ان سب سے وہ محصول جو حکومت ملک نے بے روزگاروں اور غریبوں کے لئے وصول کرے گی تحصیل راج تھی۔ اس لئے یوں تو اس کتاب کی شہرت عام طور پر تھی لیکن اس کو اہمیت حضرت عمر بن عبدالعزیز الخلیفہ کے زمانے میں ہوئی۔ بطوری کے الفاظ یہ ہیں۔

لما استخلف عمر بن عبدالعزیز۔ جب عمر بن عبدالعزیز خلیفہ ہوئے تو انہوں نے ایک

ارسل الی المدینۃ یتلمس کتاب شخص کو مدینہ بھیجا کہ آنحضرت صلعم کا وہ مکتوب گرامی

رسول اللہ صلعم علیہ وسلم الی عمر منہوا یا جو آپ نے صدقات کے متعلق عمر بن حزم

بن حزم فی الصدقات ص ۲۱۶ کو بھیجا تھا۔

(۳) تیسرا نسخہ کتاب الصدقات کے باب میں جو اہمیت رکھتا ہے وہ حضرت عمر رضی اللہ تعالیٰ عنہ

کی طرف منسوب ہے۔ الزہری اس کے راوی ہیں۔ ان الفاظ کے ساتھ اپنے تلامذہ کے سامنے اس کتاب کو پیش کرتے تھے جیسا کہ الطحاوی نے بھی لکھا ہے۔ نسخہ کتاب رسول اللہ صلی اللہ علیہ وسلم الذی کتب فی الصدقة عند آلِ عمر بن الخطاب۔ (یہ اس کتاب کا نسخہ ہے جو حضرت صلعم بن صدقہ کے بارہ تین لکھا تھا حضرت عمر بن الخطاب کی اولاد کے پاس ملا۔ الزہری اس کے اجابت تھے۔ اقرئینہا سالم وعبد اللہ ابنا عمر رضی اللہ تعالیٰ عنہما فوعیتہما علی وجہہا۔) مجھ کو حضرت عمرؓ کے صاحبزادوں سالم اور عبد اللہ نے اس کو پڑھایا اور میں نے اسے تہنہا یاد کر لیا۔

دراصل اس نسخہ کو بھی حضرت عمر بن عبد العزیزؓ کے زمانے میں زیادہ اہمیت حاصل ہوئی۔ انھوں نے عمرو بن حزم کے صحیفہ کے ساتھ اس کتاب کا بھی نسخہ تلاش کروایا۔ خصوصاً اس کے متعلق یہ مشہور تھا جیسا کہ الزہری ہی کے حوالے سے البیہقی نے نقل کیا ہے جو کتاب آنحضرت صلعمؓ نے وفات سے پہلے صدقہ کے بارہ میں لکھی تھی سالم نے مجھ کو پڑھائی (چشم) یعنی اس کی حیثیت گویا آخری فرمانِ مبارک کی تھی۔

بہر حال الطحاوی نے ہی نقل کیا ہے کہ عمر بن عبد العزیزؓ نے مدینہ میں کتاب الصدقات کی جستجو کرائی تو ایک نسخہ تو وہی عمرو بن حزم والا ان کو ملا اور دوسرا یہی فاروقی نسخہ تھا۔ الزہری اس صحیفہ فاروقی کو جب مذکورہ بالا الفاظ یعنی سالم اور عبد اللہ بن عمر نے مجھے یہ کتاب پڑھائی کہتے تو اس کے ساتھ یہ بھی کہا کرتے تھے کہ یہ وہی نسخہ ہے جو عمر بن عبد العزیزؓ نے سالم اور عبد اللہ حضرت عمرؓ کے صاحبزادوں نے لکھا تھا۔

یہاں یہ یاد رکھنے کی بات ہے کہ سالم و عبد اللہ بن عمرؓ سے مراد یہ نہیں ہے کہ یہ دونوں براہ راست حضرت عمر رضی اللہ عنہ کے صاحبزادے تھے۔ بلکہ یہ دونوں حضرت عمرؓ کے پوتے ہیں اور ان ہی سے زہری نے اس نسخہ کو پڑھا تھا۔ ابوداؤد میں الزہری کے الفاظ یہ ہیں۔ قال الزہری حین رواثتہ ہذا الکتاب ہی اللتی انتسخہ عمر بن عبد العزیز من عبد اللہ بن عبد اللہ بن عمر سالم بن عبد اللہ بن عمر فذکر الحدیث۔ ص ۱۵۶۔ ابوداؤد مطبوعہ اصح المطابع لکھنؤ۔

(باقی آئندہ)